

wkoll: ~~“Al jum żarna l-Messiah”, jiġifieri: “Il-lum żarna Kristu”.~~

Ghedt l-ewwel li dawn il-Qopti huma *Nsara monofisti*, imma b’dan kollu ma jifhemu xejn fir-religjon. Għalhekk jilqgħu lil kull xorta ta’ qassis li jmur iżurhom, sew ikun tagħhom, sew katoliku, u sew protestant. U dan hu tfixkil kbir biex jikkonvertu.

Il-Qopti Kattoliċi huma xi sittin elf (60,000) u għandhom Patrijarka u sitt Isqfijiet. U dan kollu bis-saħħa tal-Frangiskani. Ara kemm hu hekk, li l-Patrijarka Qoptu Kattoliku f’taħdita li għamel fil-ftuh ta’ l-Istitut Qoptu ta’ Lixandra, sqarr ċar: “Jekk ahna l-lum kattoliċi, dan sar bis-saħħa tal-Missjunarji Frangiskani”.

Ir-Rhieb Frangiskani f’dawn it-tmien snin għamlu hafna xogħol u bi hsiebhom jagħmlu aktar. Huma jistennew u jixtiequ li l-Insara kollha jagħmlu kull ma jistgħu u jitolbu kemm jifilhu għall-konverżjoni tal-Qopti, u t-tama tagħhom hija fil-Madonna. Il-Qoptin huma devoti hafna ta’ Omm Gesù, Marija, u jagħmlulha festi kbar fix-xahar ta’ Diċembru u jitolbulha u jsumu f’għiehha. Għalhekk għandu jkollna tama kbira li dik l-Omm Hanina taħseb fihom u bil-għajjnuna tagħha jerggħu jidhlu fil-Merħla ta’ Binha Gesù.

~~“MISSJUNARJU”~~

~~(P. GIUSEPPI CREMONA, O.F.M.)~~

ŻEWĠ KELMIET LIŻ-ŻĠĦAR

Aqtgħu x’fettilli din id-darba? Fetti-llini nkellem ftit lilkom, it-tfal, li jiġi f’idejkom dan il-Qari: “Lehen l-Art Imqaddsa”.

Tafu liema hi l-Art Imqaddsa l-ewwelnett? L-art Imqaddsa hija l-Palestina. Tafu fejn tigi l-Palestina? Il-Palestina qegħa fix-Xerq tal-Mediterran (jiġifieri l-baħar li qegħda fih Malta), naqra lejn il-Qibla. Jekk xi hadd minnkom, xi darba, fil-ghodu kmieni jkun fuq il-bejt, u jara x-xemx tielgħa minn fuq il-baħar, meta jhares lejn ix-xemx ikun ihares lejn is-Suriya; u jekk idawwar ftit wiċċu lejn Nofs-in-Nhar, ikun ihares lejn il-Palestina.

Għaliex l-Insara jhobbu l-Palestina u jgħidulha l-Art Imqaddsa? Ihobbuha u jgħidulha l-Art Imqaddsa għax gewwa fiha twieled, għex u miet Sidna Gesù Kristu, li Hu kollu qdusija, għax Hu l-Iben t’Alla, u li miet imsallab biex jehles lill-bnedmin mill-agħar haġa li kellhom fuqhom: id-dnub.

Imma intom iż-żgħar, biex ingħiduha

hekk, għandkom għal fejn thobbu lil Gesù aktar minna l-kbar. Għax meta kien fid-dinja wera li kellu għalikom għożża barranija. Araw kif qiegħed ingħid sewwa:—

Meia darba, Gesù kien għaddej minn raħal, m’hux bogħod wisq min-Nazaret, jismu Genijn. Kien qiegħed jistrieħ ftit bil-qegħda għad-dell ta’ sigra (kemm hu helu dak ir-raħal. Fih hafna sigar u ilma ġieri; jien naf għax għaddejt minnu); u ġew xi erba’ nisa u giebu lit-tfal żgħar tagħhom biex Gesù jqiegħed idejha fuq rashom u jberikhom!hom. L-Appostli, lil dawn it-tfal qabel ma waslu hdejn Gesù, għajtu magħhom u keċċewhom. Imma Hu qal lill-Appostli: “Isa, isa, tkeċċuhom xejn! Halluhom jiġu għandi, għax għalihom u għal min hu bħalhom Melkut is-sema!” U mhux talli berikhom, talli tellagħhom fuq hoġru u beda jgħannaqhom u jifrah bihom.

Issa dan m’hux kollox. Hawn sa ngħidilkom haġa li intom ma tafuhiex,

imma jien nafha ghax kont il-Palestina, It-tfal zghar tal-Palestina, l-aktar fl-irhula, ikunu mahmuġin. Wiċċhom ikun mahmuġ u l-libsa tagħhom ukoll tkun mahmuġa. Ommijiethom ihallu-hom mahmuġin għal bil-ghani, ghax jahsbu li jekk ikunu ndaf, in-nies tghajjinhomlhom, jigiifieri jghiru għat-tfal, u jimirdu. Gibu mela quddiem ghajnejkom lil Ġesù bit-tfal zghar mahmuġin fuq hogru, ihaddanhom u jziegħel bihom. Ghax Hu ma kienx iqis il-hmieġ li kellhom minn barra, imma dik ir-ruh, ġdida u safja, li kellhom ġewwa fihom!

U isinghu din ukoll.

Mela fi żmien Ġesù kien hemm drawwa mishuta, li meta xi hadd, uliedu jdejjquh, jghazzeb xi wiehed (jew tnejn) minnhom. Ighazzeb jigi-fieri, jaqbad wiehed zghir minnhom, jiehdu f'xi triq tar-raba, fil-bogħod hafna u jghidlu: "Oqghod stennieni ftit hawn, jien dan il-waqt niġi". U mbagħad jahrab, u lit-tifel ihallih waħdu hemm, isir minnu li jsir. Mur ara kemm kien jibki u jwerżaq, jahasra, meta jidlam u missieru ma jġix għalieh! Anqas biss trid tahseb, mamma tiegħi!

Lil dawk li kienu jagħmlu hekk, Ġesù heddidhom theddida kbira wisq. Qalilhom, aktar minn darba: "Hażin għalih min ighazzeb xi wiehed minn dawn iż-zghar! Kien jaqbillu aktar li jorbot ġebła ma' għonqu u jinxteteh fil-baħar, milli jghazzeb wiehed minnhom!" Issa biex taraw din it-theddida kemm hi kbira, tridu tafu x'qal ukoll Ġesù għal Ġuda, dak li bieghu. Qal: "Hażin għalieh dak il-bniedem li sa jbiegħni! Kien jaqbillu aktar kieku qatt ma tweled!" Ara kemm hadha bi kbira Ġesù għal dawk li kienu jtilqu barra lit-tfal, daqs kemm hadha bi kbira ghax wiehed mill-Appostli telaq lilu f'idejn il-Lhud biex isallbuh!

Hemm hafna turijiet oħra barra minn dawn, tal-ghozza barranija u kbira li kellu Ġesù għalikom it-tfal, meta kien fid-dinja. Imma dawn it-tnejn biżżejjed biex dil-ghozza u l-imhabba jidhru ċâr.

Issa: qatt smajtuhom jghidu: "Haġa tithallas b'oħra"? Nahseb li ġie li smajtu. Dak ifisser li jekk ikunu żewġ itfal flimkien, u wiehed minnhom jixtri sold karawett (biex ngħidu hekk) u jagħti nofs il-karawett lil siehbu, meta dak jixtri sold ċiċri tal-qatta', għandu jagħti nofs il-qatta' lil dak li tah nofs il-karawett. Hekk ukoll għandkom tagħmlu intom ma' Ġesù. Huwa ma' tul haġtu kien jghozzkom u jaqbeż għalikom, u intom issa, biex thallsuh, għandkom ma' tul haġitkom tghozzuh u tisinghu minnu, billi tagħmlu dak u jrid hu.

F'hiex tisinghu minnu u tagħmlu dak li jrid hu? F'hafna hwejġ li intom min jaf kemm-il darba smajtu-hom. Imma rrid ngħidilkom haġa jien ukoll, ghax hafna tfal xejn ma jqisuha.

Iftakru, u tinsew qatt, u żommu dejjem quddiem ghajnejkom, li Ġesù jridna li l-koll kemm ahna, inqisu ruhna li ahna ahwa, ghax l-aqwa u l-ewwel missier tagħna Huwa Alla, li halaq lil kulhadd u li jhobb lil kulhadd xorta waħda. Mela, lit-tfal kollha, li jġu qra tagħkom u li ma jġux, għandkom tqisu-hom bhala hutkom, dawk li għandkom id-dar. Jekk taraw xi żewġ itfal sa jġġieldu, morru araw fuq hiex għandhom xi jghidu, u fehmu-hom li m'għandhom jġġieldu qatt, ghax il-ġlied għall-klieb, mhux għan-nies. Jekk xi wiehed minn shabkom jizloq u jaqa' igbruh malajr, mhux tidhku bih. U jekk taraw li qieghed jisthi, fehmu li ma hemmx għal fejn, l-aqwa li ma waġġâx. Jekk xi wiehed minn shabkom ikun lura f'xi haġa (fis-so-

mom. fil-Geografija, jew fl-Ingliż) mhux tidhku u tafirfu għax intom aħ-iar minnu: imma waqt il-logħob, hu-nduh fil-ġenb u fehmuh dak li ma jafx, u ibagħhu fehmuh sa kemm iifhem. Aghmlu dejjem u f'kollox, il-ġid li

kulhadd iehor, bħal ma tridu li hadd iehor jagħmel il-ġid lilkom. Dak hu li jrid Ġesù u b'hekk tistgħu tħallsuh ta' kemm kien iġhożżkom u jaqbeż għalikom meta kien fid-dinja.

ŻEWĠ MISTOQSIJET LIT-TFAL

Hawn taht issibu żewġ mistoqsijiet, li t-twegiba tagħhom issibuha f'xi wiehed mill-kotba ta' "*Lehen L-Art Imqaddsa*" li harġu s'issa. Dak li għandkom tagħmlu hu dan: sibu dik it-twegiba għal dawn il-mistoqsijiet, aqrawha xi tlieta jew erba' darbiet, imbagħad iktbuha *minn moħħkom*, min-ghajr ma tharsu lejn il-ktieb. Ergħu ikkopjaw it-twegiba fuq karta nadifa, qegħduha ġewwa envelop, waħħlu bol-la fuq, minn barra, ibagħtuha lill-Editur tar-Rivista "*Lehen L-Art Imqaddsa*" u istennew.

L-indirizz li tiktbu fuq l-envelop ikun dan:—

Lill-Editur, "*Lehen L-Art Imqaddsa*",

Kunvent tar-Rhieb ta' Ġiezu,

It-Triq ta' San Pawl,

Il-Belt Valletta.

Imbagħad, fost dawk kollha li jib-

ghatu twegiba tajba, jkun imtella' rigal zġhir u sabih, b'xorti min jiehdu, titkira ta' Gerusalem.

Il-Mistoqsijiet huma dawn:

1. Min hi dik il-Qaddisa li sabet is-Salib ta' Ġesù, f'Gerusalem? Meta, kif u fejn sabitu?
2. Min hu dak il-Qaddis li daħal fl-Art Imqaddsa ma' shabu, wara li telqu minnha l-Kroċjati? Min tah il-permess li jidhol fiha, fejn għammru għall-ewwel, u kemm il-sena ilhom hemm?

Isa, mela tfal. Fittxu t-twegibiet u iktbuhom. Aghmlu kollox wehedkom halli titghallmu, u tħallux li jindaħlukom il-kbar. Iktbu bil-Malti u kemm tistgħu tagħmlux żbalji tal-Ortografija. Żmien sal-15 ta' Frar.

WIEHED NANNU.

DIN IR-RIVISTA

"LEHEN L-ART IMQADDSA"

TIXTIEQ IL-FESTI T-TAJBA TAL-MILIED U TA' L-EWWEL TAS-SENA

LIL DAWK KOLLHA LI GHAMLULHA XI ĠID

BIT-TIFHIR, BIT-TIXRID, B'XI HIDMA U B'XI GHAJNUNA TA' FLUS.

ĠESU', IT-TFAJJEL TA' BETLEHEM JERFA' IDEJH IZ-ZĠHAR

U JBIEREK LILHOM, LIL QRABATHOM, LIL HBIEBHOM U

LIL KULL MIN HU GHAŻIŻ GĦALIHOM.